



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर डिस्कॉम द्वारा समय से पूर्व शत-प्रतिशत विद्युतीकरण का लक्ष्य प्राप्त करने पर भारत सरकार के विद्युत मंत्रालय द्वारा दी बधाई
जयपुर डिस्कॉम द्वारा सौभाग्य योजना में गत एक वर्ष में 6 लाख 21 हजार से अधिक ग्रामीण घरेलू बिजली कनेक्शन जारी किए

जयपुर, 29 नवम्बर। जयपुर डिस्कॉम द्वारा निर्धारित समय सीमा से पूर्व सौभाग्य योजना के अन्तर्गत शत-प्रतिशत घरों को विद्युतीकृत करने पर भारत सरकार के विद्युत मंत्रालय द्वारा सराहना करते हुए राजस्थान सरकार एवं जयपुर डिस्कॉम की पूरी टीम को बधाई दी है।

भारत सरकार के विद्युत मंत्रालय की ओर से प्रदेश के मुख्य सचिव श्री डी.बी. गुप्ता को भेजे गए पत्र में सचिव श्री अजय भल्ला ने कहा है कि जयपुर डिस्कॉम क्षेत्र में शेष बचे हुए अविद्युतीकृत घरों में निर्धारित अवधि से पूर्व बिजली कनेक्शन उपलब्ध करवाना बहुत ही बड़ा कार्य था। शत-प्रतिशत घरों को विद्युतीकृत करने के कार्य में विभिन्न बाधाओं का सामना करते हुए जिस तरह जयपुर डिस्कॉम के समस्त अधिकारी-कर्मचारियों ने कार्य किया है वह बहुत ही सराहनीय है। शत-प्रतिशत घरों में बिजली पहुंचाने के बड़े लक्ष्य को निर्धारित समय सीमा से पूर्व ही प्राप्त करने में राजस्थान सरकार एवं जयपुर डिस्कॉम द्वारा किए कठोर परिश्रम के लिए श्री भल्ला द्वारा गहरी प्रशंसा की है।

जयपुर डिस्कॉम के अध्यक्ष एवं प्रबन्ध निदेशक की आर.जी.गुप्ता ने बताया कि सौभाग्य योजना में डिस्कॉम क्षेत्र के सभी घरों को विद्युतीकृत करने के लिए गत एक वर्ष में जयपुर डिस्कॉम के 12 जिलों में 6 लाख 21 हजार 609 ग्रामीण घरेलू बिजली कनेक्शन जारी किए गए हैं और इस कार्य पर लगभग 1000 करोड़ रुपए का व्यय हुआ है। सौभाग्य योजना के तहत 11 अक्टूबर, 2017 से ग्रामीण क्षेत्रों में घरेलू बिजली कनेक्शन देने का कार्य प्रारम्भ किया गया था और इस कार्य को 16 अक्टूबर, 2018 को पूर्ण करते हुए शत-प्रतिशत विद्युतीकरण के लक्ष्य को प्राप्त कर लिया गया है।

सौभाग्य योजना के अन्तर्गत जयपुर डिस्कॉम में जिलेवार जारी किए गए घरेलू कनेक्शन

कोटा— 59916	बांरा— 46886	झालावाड़— 86373	बूंदी— 20713
जयपुर— 58335	अलवर— 94592	दौसा— 49603	टोंक— 38471
भरतपुर— 68136	धौलपुर— 28288	करौली— 58033	सवाईमाधोपुर— 11863